

നഗരപുനരാവിഷ്കൃത ഊർജ്ജിത ഊർജ്ജ വികസന പദ്ധതി Page 1 of 2

33 (3690) ശ്രീ. കെ. അച്യുതൻ :

ശ്രീ. വർക്കല കറാർ :

ശ്രീ. റ്റി. എൻ. പ്രതാപൻ :

ശ്രീ. സണ്ണി ജോസഫ് : താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ :

(എ) കെ.എസ്.ഇ.ബി. നഗരപുനരാവിഷ്കൃത ഊർജ്ജിത ഊർജ്ജ വികസന പദ്ധതിക്ക് തുടക്കം കുറിച്ചിട്ടുണ്ടോ ; വിശദമാക്കുമോ ;

(ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണ് ; വിശദമാക്കുമോ ;

(സി) സമ്പൂർണ്ണ വൈദ്യുതീകരണത്തിന് പ്രസ്തുത പദ്ധതിയിൽ എന്തെല്ലാം കാര്യങ്ങളാണ് ഉൾപ്പെടുത്തിയിരിക്കുന്നത് ; വിശദമാക്കുമോ ;

(ഡി) എന്തെല്ലാം കേന്ദ്ര സഹായങ്ങളാണ് പ്രസ്തുത പദ്ധതി നടത്തിപ്പിനായി ലഭിക്കുന്നത് ; വിശദാംശങ്ങൾ അറിയിക്കുമോ ?

ഉത്തരം

(എ) കേന്ദ്ര സർക്കാർ ആവിഷ്കരിച്ച് നടപ്പിലാക്കിവരുന്ന പുനരാവിഷ്കൃത ഊർജ്ജിത ഊർജ്ജ വികസന പദ്ധതി കേരളത്തിലെ 43 ടൗണുകളിൽ പുരോഗമിച്ചുവരുന്നു. പദ്ധതി 7 ഭാഗങ്ങളിലായാണ് നടപ്പിലാക്കിവരുന്നത്. ഒന്നാം ഭാഗത്തിൽ വിവര സാങ്കേതിക വിദ്യയിൽ അധിഷ്ഠിതമായ പ്രാവൃത്തികളും രണ്ടാം ഭാഗത്തിൽ വൈദ്യുതി വിതരണശൃംഖല ശക്തിപ്പെടുത്തുന്ന പ്രാവൃത്തികളുമാണ് നടപ്പിലാക്കിവരുന്നത്.

(ബി) പദ്ധതിപ്രദേശത്തെ വൈദ്യുതി വിതരണം പൂർണ്ണമായും ആധുനികവൽക്കരിച്ച് പ്രസ്തുത വിതരണ വാണിജ്യ നഷ്ടം 15 ശതമാനത്തിൽ താഴെയാക്കി കുറയ്ക്കുന്നതിനും ഗുണമേന്മയുള്ള വൈദ്യുതി എല്ലാ ഉപഭോക്താക്കൾക്കും ലഭ്യമാക്കുവാനുമാണ് ഈ പദ്ധതി ലക്ഷ്യമിട്ടിരിക്കുന്നത്.

(സി) സമ്പൂർണ്ണ വൈദ്യുതീകരണത്തിനുവേണ്ടി താഴെപ്പറയുന്ന അടിസ്ഥാന സൗകര്യ വികസന പ്രാവൃത്തികളാണ് ഉൾപ്പെടുത്തിയിട്ടുള്ളത്.

1. 11 കെ.വി. വൈൻ നിർമ്മാണം
2. 11 കെ.വി. ഭൂഗർഭകേബിൾ സ്ഥാപിക്കൽ
3. നിലവിലുള്ള പഴക്കംകൊണ്ട് 11 കെ.വി. ചാലകം മാറ്റി പുതിയത് സ്ഥാപിക്കൽ
4. ട്രാൻസ്ഫോർമർ സ്ഥാപിക്കൽ
5. എൽ.റ്റി.വൈൻ പുതിയത് സ്ഥാപിക്കൽ
6. സിംഗിൾ ഫേസ്, ട്രീ ഫേസ് മെക്കാനിക്കൽ മീറ്റർ മാറ്റി ഇലക്ട്രോണിക് മീറ്റർ സ്ഥാപിക്കൽ

LIBRARY ARCHIVES Kerala Legislative Assembly

(ഡി) പദ്ധതിയുടെ ഒന്നാംഘട്ടത്തിൽ പദ്ധതി തുകയുടെ 100 ശതമാനവും രണ്ടാംഘട്ടത്തിൽ പദ്ധതി തുകയുടെ 25 ശതമാനവും കേന്ദ്ര സർക്കാർ ധനസഹായമായി നൽകുന്നു. നാളിതുവരെ കേന്ദ്ര സർക്കാരിൽനിന്നും 251 കോടി രൂപ ലഭിച്ചിട്ടുണ്ട്.

ഗാർഹിക വൈദ്യുതി കണക്ഷൻ

34 (3691) ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് ഉത്തരം വകുപ്പുമന്ത്രി സദയം മറുപടി നൽകുമോ :

(എ) പട്ടികവിഭാഗത്തിൽപ്പെട്ടവർക്ക് ഗാർഹിക വൈദ്യുതികണക്ഷൻ നൽകുന്നതിന് നൽകിവരുന്ന പ്രത്യേക പരിഗണനകൾ എന്തെല്ലാമെന്ന് അറിയിക്കുമോ ;

(ബി) നാട്ടിക നിയോജകബ്ലാത്തിൽ വൈദ്യുതി കണക്ഷൻ അപേക്ഷിച്ചു കാത്തിരിക്കുന്ന പട്ടികജാതി വിഭാഗത്തിൽപ്പെട്ട അപേക്ഷകർ നിവദിപ്പിച്ചിട്ടുണ്ടോ ; ഉണ്ടെങ്കിൽ അപേക്ഷകരുടെ എണ്ണം എത്രയെന്ന് അറിയിക്കുമോ ;

(സി) പ്രസ്തുത അപേക്ഷകർക്ക് വൈദ്യുതി കണക്ഷൻ നൽകുന്നതിന് അടിയന്തര നടപടികൾ സ്വീകരിക്കുമോ ?

ഉത്തരം

(എ) വൈദ്യുതി റഗുലേറ്ററി കമ്മീഷൻ പുറത്തിറക്കിയ ഇലക്ട്രിസിറ്റി സപ്ലൈകോഡ്, 2014 പ്രകാരം, പട്ടികവിഭാഗത്തിൽപ്പെട്ട അപേക്ഷകർക്ക് സൗജന്യ വൈദ്യുതി നൽകുന്നതിനുള്ള വ്യവസ്ഥകൾ നിവദിപ്പിച്ചു. എന്നാൽ ബി.പി.എൽ., പട്ടികജാതി-പട്ടികവർഗ്ഗ വിഭാഗത്തിന് സപ്ലൈകോഡ്, 2005 പ്രകാരം നൽകി വന്നിരുന്ന സൗജന്യ കണക്ഷനുകൾ തുടർന്നും നൽകുന്നതിനുവേണ്ടി 9-5-2014-ൽ ഉത്തരവ് പുറപ്പെടുവിച്ചിട്ടുണ്ട്. പ്രസ്തുത ഉത്തരവനുസരിച്ച് ലൈൻ നീട്ടൽ ആവശ്യമില്ലാത്ത 1000 വാട്ട്സ് വരെ കണക്ടഡ് ലോഡുള്ള പട്ടികജാതി-പട്ടികവർഗ്ഗ വിഭാഗങ്ങൾക്കും, 500 വാട്ട്സ് വരെ കണക്ടഡ് ലോഡുള്ള ബി.പി.എൽ. വിഭാഗങ്ങൾക്കും ഗവൺമെന്റ് സബ്സിഡി ലഭ്യമാകുന്നത് കണക്കിലെടുത്ത് സൗജന്യ വൈദ്യുതി കണക്ഷൻ അർഹതയുണ്ട്.

(ബി) ഉണ്ട്. നാല് അപേക്ഷകർക്ക് പ്രോപ്പർട്ടി ക്രോസിംഗ് തർക്കം മൂലം വൈദ്യുതി കണക്ഷൻ നൽകുവാൻ ബാക്കിയുണ്ട്.

(സി) പ്രസ്തുത വിഷയത്തിൽ തീർപ്പുകൽപ്പിക്കുന്നതിനായി തൃശ്ശൂർ എ.ഡി.എം.-ന് അപേക്ഷ സമർപ്പിച്ചിട്ടുണ്ട്. എ.ഡി.എം.-ന്റെ ഉത്തരവ് അനുസരിച്ച് തുടർനടപടികൾ സ്വീകരിക്കാനുണ്ടാകുന്നതാണ്.

സമ്പൂർണ്ണ സൗജന്യ വൈദ്യുതി കണക്ഷനുകൾ

35 (3692) ശ്രീ. വി. ശിവൻകുട്ടി : താഴെ കാണുന്ന ചോദ്യത്തിന് ഉത്തരം വകുപ്പുമന്ത്രി സദയം മറുപടി നൽകുമോ :

ഈ സർക്കാർ അധികാരമേറ്റതിനുശേഷം സമ്പൂർണ്ണ സൗജന്യ വൈദ്യുതി പദ്ധതി പ്രകാരം നേമം നിയോജകമണ്ഡലത്തിൽ എത്ര പേർക്ക് വൈദ്യുതി കണക്ഷൻ നൽകി എന്നുള്ളതിന്റെ വിശദാംശങ്ങൾ സെക്ഷൻ തിരിച്ച് ലഭ്യമാക്കുമോ ?

LIBRARY ARCHIVES Kerala Legislative Assembly